

**LE MOT DU JOUR****BI TA KUMA****Script ID: 768****Original title: Transfiguration****Wait Title: Yesu nɔɔrɔ yirara karamɔgɔdenw na****Paster Doug Schroeder****KUMA DAMINA**

Balema lamɛnbaga, balemace, balemamuso i ni hera Matigi Yesu Kirisita ra. Ne nison ka di ka i sɔrɔ tuguni, waasa fen panaman minw be sɔrɔ Ala ta kuma kɔnɔ biblu saninman an ka o fle jɔgɔn fe. Yesu nɔɔrɔ yirara karamɔgɔdenw na, bi ta karan na an bɛna ye a ko kera cogo min na.

**WAAJURI**

Yesu nɔɔrɔ yirara cogo min na karamɔgɔdenw na o ko be biblu kɔnɔ Matiyu 17 ra (Kirisita pada cogo yelemana ka a ta nɔɔrɔ yira). Yesu nɔɔrɔ yirara karamɔgɔdenw ra verse kelen fo kɔnɔntɔn be kuma o ko ra.

Kabako ko tun lo ani ne b'a faamu ko Yesu ye a ta karamɔgɔden kanuniw ta a yere kɔ: Piyeri, Yakuba ani Yuhana ani ko min kera ni o ka faamuri sɔrɔ ra. A kera kuru dɔ le kan. Mɔgɔ minw be fɔlɔfɔlɔ kow karan ke ani minw be dugukolo karan ke fana a kera kuma caman ye o ni jɔgɔn ce k'a lon o bɔra fan min fe. An k'a lon ko o yɔrɔ tun ka surun Sezare Filipi ra, a be saheli yanfan fe, ani kuru caman be o mara ra. O kuru kelen tɔgɔ ko Tabɔri a be se ka ke ko ni ko kera tambourin kuru le kan. Nka ne sigaya dɔɔnin o ko ra, katuguni batori so jusigilan dɔ be o yɔrɔ ra Tambourin

kuru kan. Bi, o ka egilizi belebeleba do lo o yoro ra. Kuru do lo a ka jan kosebe. A be se ka ke ko Tabori kuru lo. Nka ne b'a fe a ka ke Hermon kuru ye. Hermon kuru yoro ka jan a be kilometri 17, 18 bo ka taga saheli yanfan fe donin ani koron yanfan fe. Nka kuru do lo a ka jan kosebe.

A ka jan kosebe! Wa i be se ka negi ye a kan lon bee, yoro dow be yi yere mogow be na ka turon ke negi kan. A be se ka ke ko Yesu tagara ni a ta karamogodenw ye ka Ala daari Hermon kuru le kan. O yoro le ra a noro yirara karamogodenw na. Ka yira ko Ala lo. Ne be miiri ko nafa tun b'a ra karamogodenw fe sabu a tun be se ka o hakiri jagamin. Ka fara o kan, o ja tun ka kan ka gbeleya ka wasa ko Yesu Kirisita tun ye Ala Dence ye, ko Ala janaman tun lo.

Ne be miiri ko a ka di fana (Matiyu 17) ta yoro in na, tuma min na Musa ani Iliya nana a fora ko o tun be kuma na ni Yesu ye. Ne be miiri ko a tun ka di. A be se ka ke ko Ala temena Muso ni Iliya fe ka Yesu baraka bonya sabu a tun k'a lon ko a bena taga Zeruzalemu ka taga gbengben yiri ra. Ko min bee tun be ni ko latigenin ra o tun ye ka a ta janamanya di buna adamadenw bee ta kisiri koson ani a tun bena o ta jurumun doni ta.

Ne lara a ra ko Musa ni Iliya ye a ja gbeleya. Musa ni Iliya nali ye kabako ye. Musa yelela Sinayi kuru kan tuma min na, i hakiri b'a ra ko a jiginna wagati min na a pada tun be manamana kun min na a pada tun be manaman o ye ko a tun kumana ni Ala ye. Ko jagaminin min kera Iziraelimogow cema i hakiri be o ra, ka Musa to kuru kan, Iziraelimogow

ye saninmisiden dɔ lalaga ka taga kɛ o bato ye ka dɔn kɛ, ka kɛ ko kuntan kɛ ye. O ko kosɔn Musa dimina kosebe fo Ala ta sariya tun be walakaw minw kan a boro a ka o fri ani kɔfe a sekɔra ka yeɛ kuru kan ka taga kuma Ala fe ka sariya tanw ta tuguni.

Ko min kɛra Ala ta sariya dili ko ra, i be se ka o karan Bɔri kitabu ra, ka to mɔgɔw be tagamana kongokolo kɔnɔ o lɔra Sinayi kuru yɔrɔ ra Musa yelera ka tagara kuma Ala fe. Min ka sariya sigi ka ye ale be yi o miiriya ka di ne ye ani karamɔgɔdenw tun be se ka faamuyari sɔrɔ o ra. Ala ta sariya dɔ be yi. Ala ka kuma dɔw fɔ ani a b'a fe a ta siyamɔgɔw ka tagama ka kaɓa ni o ye, ani a b'a fe o ka dugawu sɔrɔ ni o be tagama ka kaɓa n'a ye.

Ni an be sariya tanw ko faamu tigi tigi, an na o ye ni an be tagama ka kaɓa n'a ye, ani ka kolo ye, ani mɔgɔ si te se ka labato ka ɓa, sababu an ye adamaden jurumuntɔw le ye. An be jurumun kɛ tuma beɛ, ole kosɔn an ka kan ka nismisi an ta jurmunw ra, ani an mago b'a ra ko Yesu ka an ta jurumun yafa an ma tuma beɛ, ni an nana a ma ka nimsi i be jurumun yafa sɔrɔ.

Nka a bena kɛ hakiri jigi ye tuma beɛ ko Ala saninman dɔ be yi ani o Ala sago ye ko a ta sayimɔgɔ ka a kan mine.

Ka fara o kan, mɔgɔ flanan min tun be yi Iliya tun lo. I hakiri be o kira ra, Kira Iliya. Wa, kira Iliya tun ka kan ka sekɔ ka na, i hakiri b'a ra fana ko

Yesu ni a ta karamogodenw tun ka o ko lon layiri korɔ ra. A gbenin lo ko Iliya togo fɔra, walama ne be miiri ko min ye a ko ye ne tun ka kan ka ole fɔ, ko Yuhana batizelikɛbaga tun be i ko Iliya. I n'a fɔ Iliya tun ka kan ka seko ka na. Ka Iliya farisogo cogo ta ne te kumana ole ko ra. I ko a konna ka na Yesu ja ne be kumana ole ko ra. I n'a fɔ Iliya tun be yi ka Yesu ta nali ko fɔ, Masiya, o cogo kelen na Yuhana Batizelikɛbaga konna ka na ka sira laben Yesu ye. A nana tuma min na. Ani i hakiri b'a ko Yuhana Batizerikɛbaga, i ko a tun be kumana a ta karamogodenw fe o lon ko a ka ye Yesu nato ye yoro jan ani a k'a fɔ a ta karamogodenw ma ko o ye taga a ko! Taga a ko! Masiya lo. Ale le bena Iziraeli kisi. « I ja be Iliya ta baara ra sigaya t'a ra a tun b'a ra ka Yesu hakiri jigi layiri korɔ ta kirayaw ra a tun ka kan ka minw dafa. Tuma do Yuhana Batizelikɛbaga tun k'a lon ko ale nana ka Yesu ja (Elizabethi dence) a konna Yesu ja ka sira laben.

Ayiwa, ni kow bee b'a ra ka ke, ani Piyeri b'a fɔ ten verse 4 ko : « **Matigi an nana yan minke o pana de !** An nana yan minke o pana de ! Ne b'a fe ka fɔ ne lamɛnbaga ye ko an nana yan minke o pana. Ne ka ke yan minke o pana. Ka ke ni « studio » kono ka Ala ta kuma karan di i ma ka bo Matiyu 17 ra o pana. Ka nin kumaw lamɛn o pana.

Ka se ka miiri Musa ko ra ani Ala ta sariya ra kura ye tuguni o pana. A ka ji i ka sababu kura soro ka miiri kira Iliya ani Yuhana Batizelikɛbaga ko ra. Ka ke yan minke ka Yesu Kirisita ta Alamaya ye o pana.

Iɲa b'a ra, o ta lanaya tun bena kɔrɔbɔ wagati nataw ra, ani karamɔgɔdenw mago tun bɛ ja gbɛɛya ra. O mago tun b'a ra k'a lɔn ; katuguni Yesu ye Ala ɲanaman ye. A ye an Matigi ni an Kisibaga ye. E ni ne bɛ yan minke ka Ala ta kuma lamɛn ni wagati ra ka bɔ Matiyu 17 ra o ɲana. Ka lɔn ko an Matigi ani an Kisibaga Yesu Kirisita ye Ala ɲanaman ye ani a nɔɔrɔ yirara o ɲana. A ma kɛ adamaden dɔrɔn ye min woro ra npogotigi Mariyamu fɛ, nka a ye Ala ɲanaman fana ye. A bɛ Ala ta Alaya sabaw ra, Fa Dence ani Nin Saninman ! Ala ɲanaman kelenpe. Fa ye a ci dugukolo kan ka tɔɔrɔ ani ka sa an nɔ na. O la an ka lɔn ko Yesu Kirisita a ta cogo flaw ra ( adamaden cogo ka woro npogotigi Mariyamu fɛ, Alamaya cogo (Ala ta Alaya sabaw kelen lo) an Matigi ni an Kisibaga yere yere lo. Ka kɛ yan ka o lamɛn o ɲana.

An tena batoli so fitini dɔ lɔ yan. An tena fani so fitiniw dɔ lɔ yan i ko o tun k'a fɔ cogo min na. An tena latigɛ ka to ni kuru kan ani ko minw kera ni an ka o faamu Ala ko fan fɛ. An k'a lɔn ko an ka kan ka jigi ka bɔ ni kuru kan. An ka kan ka dunuɲa kow damina kura ye tuguni, ani ka taga kuma mɔgɔw fɛ. An ka kan ka taga baara ra. An ka ko ketaw an ta dunuɲa sigi kɔnɔ an ka kan ka o kɛ ani Ala k'a lɔn ko an mago b'a ra ka faamuyari sɔrɔ i n'a fɔ a nɔɔrɔ yirara cogo min na waasa ka ja gbɛɛya sɔrɔ Ala ko faamuyari ra. Nka an ka kan ka taga ɲa an ta dunuɲa sigi ra a na dugawu kɛ an ye ka janto an na ani a tena an toyi tuma si.

## **KUMA LABAN**

Ne be i jija ko i ka i majigin Matigi na koro ka son ka nimisi i ta jurumunw ra. I mago be min na ni i ka o lon o tena fo ko i te ce ye walama i te muso ye. Na Yesu ma ani ka jususuma soro sabu a be panamanya banbari di, damina kura ni a ye. Sini pasigi juman b'i fe ni i woro ra kura ye Yesu Kirisita ra, ni a ye i ta jurumunw yafa i ma i be panamaya ka bonya la a kan.

## **DONKIRI LABAN**